



# झारखण्ड गजट

## असाधारण अंक

### झारखण्ड सरकार द्वारा प्रकाशित

---

संख्या 444 राँची, गुरुवार, 29 माघ, 1937 (श०)  
18 फरवरी, 2016 (ई०)

---

कार्मिक प्रशासनिक सुधार तथा राजभाषा विभाग ।

-----  
संकल्प

22 जनवरी, 2016

संख्या- 5/आरोप-1-20/2015 का० 564--चूँकि झारखण्ड के राज्यपाल को यह विश्वास करने का कारण है कि श्री विनोद कुमार झा, झा०प्र०से० (कोटि क्रमांक-568/03, गृह जिला- मधुबनी), प्रभारी उप समाहर्ता, राजस्व प्रमंडल, राँची-सह-उप सचिव, जल संसाधन विभाग, झारखण्ड, राँची के पद पर कार्यावधि में श्री विरेन्द्र कुमार, सेवानिवृत्त मुहर्निर, श्री मनोज कुमार चौधरी, तदेन सिंचाई राजस्व निरीक्षक एवं श्री बिरजू राम, सेवानिवृत्त संग्राहक के अनधिकृत अनुपस्थिति अवधि का गलत ढंग से वेतन भुगतान करने संबंधी आरोप जैसा कि जल संसाधन विभाग, झारखण्ड के पत्रांक-1530, दिनांक 26 मार्च, 2015 से प्राप्त संलग्न प्रपत्र- 'क' में प्रतिवेदित है, प्रथम दृष्ट्या प्रमाणित पाया गया है।

2. अतः श्री झा के विरुद्ध प्रपत्र- 'क' में गठित आरोपों की जाँच हेतु असैनिक सेवाएँ (वर्गीकरण, नियंत्रण एवं अपील) नियमावली के नियम-55 के तहत विभागीय कार्यवाही संचालित किए जाने का निर्णय लिया गया है।

3. तदनुसार एतद् द्वारा श्री झा को आदेश दिया जाता है कि इस संकल्प के प्राप्त होने की तिथि से पन्द्रह दिनों के अंदर जाँच हेतु नीचे नियुक्त संचालन पदाधिकारी के समक्ष उपस्थित होकर लिखित बचाव बयान उनके (संचालन पदाधिकारी के) समक्ष प्रस्तुत करें तथा उसकी प्रतिलिपि इस विभाग को भी उपलब्ध कराएँ।

4. श्री झा द्वारा संचालन पदाधिकारी के समक्ष समर्पित किए जाने वाले लिखित बचाव बयान में जिन आरोपों को स्वीकार नहीं किया जाएगा, उन आरोपों की जाँच के लिए झारखण्ड के राज्यपाल, श्री एहतेशामुल हक, सेवानिवृत्त भा०प्र०से०, विभागीय जांच पदाधिकारी, झारखण्ड, टाऊन एडमिनीशट्रेशन बिल्डिंग, एच.ई.सी., गोलचक्कर, धुर्वा, राँची को संचालन पदाधिकारी नियुक्त करते हैं।

5. श्री झा के विरुद्ध विभागीय कार्यवाही के संचालन हेतु श्री रवि शंकर, संयुक्त सचिव, जल संसाधन विभाग, झारखण्ड, राँची को उपस्थापन पदाधिकारी नामित किया जाता है।

6. विभागीय कार्यवाही के प्रस्ताव में सरकार का आदेश प्राप्त है।

झारखण्ड राज्यपाल के आदेश से,

दिलीप तिर्की,

सरकार के उप सचिव ।

-----